



UNJONI EWROPEA

IL-PARLAMENT EWROPEW

IL-KUNSILL

**Brussell, 2 ta' Ottubru 2024
(OR. en)**

2023/0356(COD)

PE-CONS 84/24

**ENV 481
STATIS 62
RECH 207
CODEC 1224**

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-PARLAMENT EWROPEW U TAL-KUNSILL li temenda d-Direttiva 2007/2/KE fir-rigward ta' ċerti rekwiżiti tar-rappurtar għal infrastrutturi għall-informazzjoni ġeografika

DEĊIŻJONI (UE) 2024/...
TAL-PARLAMENT EWROPEW U TAL-KUNSILL

ta' ...

**li temenda d-Direttiva 2007/2/KE fir-rigward ta' ċerti rekwiziti tar-rappurtar
ghal infrastrutturi għall-informazzjoni ġeografika**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw lill-Kumitat tar-Regġuni,

Filwaqt li jaġixxu skont il-proċedura leġislattiva ordinarja²,

¹ ĠU C, C/2024/1586, 5.3.2024, ELI: <http://data.europa.eu/eli/C/2024/1586/oj>.

² Il-pożizzjoni tal-Parlament Ewropew tal-14 ta' Marzu 2024 (għadha mhijiex ippubblikata fil-Ġurnal Uffiċjali) u d-Deciżjoni tal-Kunsill ta'

Billi:

- (1) Ir-rekwiżiti tar-rappurtar għandhom rwol ewlieni fl-iżgurar tal-monitoraġġ kif suppost u l-infurzar korrett ta' atti legali tal-Unjoni. Madankollu, huwa importanti li tali rekwiżiti jiġu ssimplifikati sabiex jiġi żgurat li jissodisfaw l-iskop li kienu maħsuba għalih u sabiex jiġi limitat il-piż amministrattiv.
- (2) Id-Direttiva 2007/2/KE tal-Parlament Ewropew u tal-Kunsill³ tistabbilixxi regoli ġenerali maħsuba għall-istabbiliment tal-Infrastruttura għall-Infurmazzjoni Ġeografika fil-Komunità Ewropea (INSPIRE) għall-finijiet tal-politiki ambjentali tal-Unjoni u tal-politiki jew tal-attivitajiet li jista' jkollhom impatt fuq l-ambjent. Dik id-Direttiva tirrikjedi li l-Istati Membri jaġġornaw, jekk ikun meħtieġ, u jippubblikaw rapport li jinkludi, fost affarijiet oħra, deskrizzjoni fil-qosor tal-ispejjeż u l-benefiċċji tal-implimentazzjoni ta' dik id-Direttiva sal-31 ta' Marzu ta' kull sena.

³ Id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infurmazzjoni Ġeografika fil-Komunità Ewropea (INSPIRE) (ĠU L 108, 25.4.2007, p. 1).

- (3) Filwaqt li tqiesu r-rizultati tar-rapport tal-Kummissjoni tad-9 ta' Ġunju 2017 dwar Azzjonijiet għas-Simplifikazzjoni tar-Rappurtar Ambjentali u l-Kontroll tal-Idoneità dwar ir-Rappurtar u l-Monitoraġġ tal-Politika Ambjentali tal-UE li jakkumpanjah, id-Direttiva 2007/2/KE ġiet emendata bir-Regolament (UE) 2019/1010 tal-Parlament Ewropew u tal-Kunsill⁴ sabiex jitnaqqas il-kamp ta' applikazzjoni tar-rappurtar għall-governanza għall-implimentazzjoni tagħha u għall-użu mill-ġdid tad-data ġeografika pubblika. Fl-evalwazzjoni tagħha tad-Direttiva 2007/2/KE, li ġiet konkluża fl-2022, il-Kummissjoni sabet li l-qafas legali jista' jsir aktar effiċjenti permezz ta' aktar tnaqqis fil-piż amministrattiv.
- (4) Sabiex jitnaqqas il-piż amministrattiv tar-rekwiziti tar-rappurtar skont id-Direttiva 2007/2/KE, huwa meħtieġ li l-frekwenza u l-ħinijiet tar-rappurtar dwar l-implimentazzjoni u l-użu tal-infrastrutturi tal-Istati Membri għall-informazzjoni ġeografika jigu allinjati ma' atti legali orizzontali aktar reċenti dwar id-data diġitali. Għalhekk huwa xieraq li l-frekwenza tar-rappurtar skont id-Direttiva 2007/2/KE titnaqqas għal darba kull sentejn.
- (5) Minhabba li l-emenda li għandha ssir fid-Direttiva 2007/2/KE tikkonċerna l-ġhoti ta' informazzjoni lill-Kummissjoni mill-Istati Membri, ma hemm l-ebda obbligu fuq l-Istati Membri li jittrasponuha. Huwa xieraq għalhekk li f'din is-sitwazzjoni partikolari tintuża deċiżjoni għal tali emenda.

⁴ Ir-Regolament (UE) 2019/1010 tal-Parlament Ewropew u tal-Kunsill tal-5 ta' Ġunju 2019 dwar l-allinjament tal-obbligi ta' rapportar fil-qasam tal-legislazzjoni relatata mal-ambjent u li jemenda r-Regolamenti (KE) Nru 166/2006 u (UE) Nru 995/2010 tal-Parlament Ewropew u tal-Kunsill, id-Direttivi 2002/49/KE, 2004/35/KE, 2007/2/KE, 2009/147/KE u 2010/63/UE tal-Parlament Ewropew u tal-Kunsill, ir-Regolamenti tal-Kunsill (KE) Nru 338/97 u (KE) Nru 2173/2005, u d-Direttiva tal-Kunsill 86/278/KEE (ĠU L 170, 25.6.2019, p. 115).

- (6) Minhabba li l-objettiv ta' din id-Deciżjoni, jiġifieri li jiġu ssimplifikati r-rekwiżiti ta' rappurtar stabbiliti fid-Direttiva 2007/2/KE, ma jistax jinkiseb biżżejjed mill-Istati Membri iżda jista' pjuttost, minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat tal-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Deciżjoni ma tmurx lil hinn minn dak li huwa meħtieġ sabiex jikseb dak l-objettiv.
- (7) Għaldaqstant jenhtieg li d-Direttiva 2007/2/KE tiġi emendata skont dan,

ADOTTAW DIN ID-DECIŻJONI:

Artikolu 1
Emenda għad-Direttiva 2007/2/KE

Fl-Artikolu 21(2) tad-Direttiva 2007/2/KE, il-parti introduttorja hija sostitwita b'dan li ġej:

“Mhux aktar tard mill-31 ta' Marzu ta' kull sentejn, mill-31 ta' Marzu 2025, l-Istati Membri għandhom jaġġornaw, jekk meħtieġ, rapport sommarju. Dawk ir-rapporti, li għandhom jiġu ppubblikati mis-servizzi tal-Kummissjoni, għandhom jinkludu deskrezzjonijiet sommarji ta':”.

Artikolu 2
Dhul fis-seħh

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi ..., ...

Għall-Parlament Ewropew
Il-President

Għall-Kunsil
Il-President